

ইন্দিয়াগী নুপাগী দবলসকী শান্নরোয় সাটরিকসাইরাজ রানকিরেদি অমসুং চিরাগ সেথিনা থাইলেন্দ ওপন টাইটল লৌথ্রে

বেংকোক, ওগষ্ট ০৪ (এজেন্সী): থাইলেন্দনা য়ুম্বু ওইদুনা লৈবাক অদুগী কোনুং বেংকোক্তা লৈবাক হুৰামার্ক ইন্দোৱ ষ্টদিয়মদা ওসি শান্নখিবা ফাইনেল মেচশিংদা নুপাগী দবলসকী কাংলুপ্তা ইন্দিয়াগী পেয়র সাটরিকসাইরাজ রানকিরেদি অমসুং চিরাগ সেথিনা টাইটল লৌবা ওমথ্রে।

ইন্দিয়াগী পেয়র অদুনা ওসি টুৰ্নামেণ্ট অদুগী ওশুবা সিদ্দেদ পেয়র চাইনাগী লি জুন ছই অমসুং লিয়ু য়ু সেনগা লম্বা তৌনখিবনি। পনবা য়াবদি ওৱাৰ শান্নখিবা সেমিফাইনেল মেচতাইন্দিয়াগী রানকিরেদি অমসুং সেথিনা সাউথ কোৱিয়াগী কো সুং হান অমসুং সিন বেগ সিওলবু য়ান্না অকনবা লম্বা অমদা ২২-২০, ২২-২৪, ২১-৯দা থোইদুনা ফাইনেল য়ৌৱকখি।



২২-২০দা থোইৱমখি। ওসিগী ফাইনেল মেচ অদুদা ইন্দিয়াগী পেয়র অমসুং চাইনাগী পেয়র অদুনা য়ান্না অকনবা লম্বা থেংনখি। অহানবা গেম অদু পোইন্ট মায়না লাকপদনী লোইশিল্লকপদাইন্দিয়াগী পেয়রনা ২১-১৯দা থোইখি।

অনীদগী অমনা অমবু লাকশিনবা ওম্মখিদি। চাইনাগী পেয়র অদুনা ২১-১৮দা থোইৱগা দিসাইদিং কাম্মনৱেথল গেমসতাই রানকিরেদি অমসুং সেথিনা ২১-১৮দা থোইৱগা ফাইনেল অদু মায় পাকখি।

পনবা য়ামদি, বেদমিণ্টন ৱৰ্ল্ড ফেদৰেসনগী সুপাৰ ৫০০গী থাক্তা লৈবা টুৰ্নামেণ্ট অমগী নুপাগী দবলসকী টাইটল লৌবা অসি হুন্দকী অসিনা অহানবা ওইৱি। হৌখিবা চহী কাম্মনৱেথল গেমসতাই রানকিরেদি অমসুং সেথিনা সিলভাৰ মেদল ফংখিবনি।

রতনবালা অমসুং বালাগী পাঞ্জল অহুমনা কোটিফ কপ্তা ইন্দিয়ানা বোলিভিয়াবু পাঞ্জল ৩-১দা থোইথ্রে



ভেলিয়া, ওগষ্ট ০৪ (এজেন্সী): ইন্দিয়াগী নুপাগী সিনিয়ৰ ফুটবোল টিমনা স্পেনদা পাঙথোক পা কোটিফ কপ ফুটবোল টুৰ্নামেণ্টকী অগুং অথেংদা শান্নখিবা অনীশুবা মেচতাইন্দিয়াগী টিমনা শৰুক য়াৱিৰী মণিপুৰ মচা ৱতনবালা অমসুং বালাগী পাঞ্জলনা বোলিভিয়াবু ৩-১দা থোইথ্রে।

ইন্দিয়াগী টিম অসি স্পেনগী ক্লব ভিল্যারিএল সি এফকী মখুংতা পাঞ্জল ০-২দা মায়খীবা নংখি। ওৱাংগী মেচ অদুদা ইন্দিয়াগী মায়কৈদগী চাওনা অশোইবা অমা ওম্মা লৈখি। বোলিভিয়াগী মায়কৈদগী পুশিল্লকপা বোল অমা ইন্দিয়াগী দিফেন্দৰ স্কিটনা শোইবদগী মশাগী গোল পোষ্ট মনুংদা চঙহনখিদুনা বোলিভিয়ানা শান্নবগী ২শুবা মিনট অদুদা ইন্দিয়াবু ১-০দা মাংজিল

থারগা লৈখি। বোলিভিয়ানা মাংজিল থাখিবা অদু কুইনা লৈবা ওম্মখিদি। ইন্দিয়াগী শান্নরোয়শিংনা পুশিল্লকপা এটেক অমদা টিম অদুগী ষ্টাৰ ষ্ট্ৰাইকৰ ওইৱিৰী বালানা বোলিভিয়াগী দিফেন্দৰশিং লাহ্চেজুনা পুশিল্লকপা বোল অমা য়ান্না নকপা মফমদগী কাউশিনখিবদা বোলিভিয়াগী গোল কিপ্পৰ অদু মায়খীবা পীৰগা ৫শুবা মিনটতাই ইক্লেইজৰ অদুফংখি।

অহানবা হাফ অদুগী মখা চথৰকপদা ইন্দিয়াগী শান্নরোয়শিং অদুনা বোল হেন্না পায়বা ওম্মখি। অদুবু পাঞ্জল ১-১ চম্পত্ৰবা মতুং মখা তাবা পাঞ্জল চনবা ওম্মদনা মেচকী অহানবা হাফকী মিনট ৪৫গী শান্নবা লৌশিনখি।

অনীশুবা হাফকী শান্নবা হৌৱকপা অদুদা ইন্দিয়াগী শান্নরোয়শিংনা মতম মাংহনখিদি। খোঙজেল য়ান্না পুশিল্লকখিবা বোল অমা বোলিভিয়াগী পেনাল্টিএৱিয়া তান্নাৱনা খাইৱকখি। তাঞ্জা অদুদা ইন্দিয়াগী শান্নরোয় ৱতনবালানা চোংখংতুনা য়ান্না ফজবা হেদিং অমগী মতেন্না পাঞ্জল ওইদুনা ২-১দা মাংজিল থাৱগা লৈখি।

পাঞ্জল অমা মাংজিল থাৱবা মতুং ইন্দিয়াগী শান্নরোয়শিং অদুনা মখা তাবা এটেক অমদা অমুক্কা হুৱা ৱতনবালানা খুদোচাবা অমা ফংখিবা অদু অশোইবা য়া ওহুন্দনা পাঞ্জল ওহুৱেকপা ওম্মখিবদগী বোলিভিয়াগী ৩-১দা হেণ্ডুনা লৈখি। মখা তাবা অনীশুবা হাফ অদুগী লেমহৌৱিৰা মতম অদুদা বোলিভিয়াগী শান্নরোয়শিং অদুনা শোখখিবা পাঞ্জলশিং অদু হুন্দোক্কা য়ান্না কদা হোংনখিবা অদু কাৱবা ফংদনা মেচ অদুইন্দিয়ানা ৩-১দা থোইখি।

তিয়েন সেননা হোংকোংগী ঙা কা লোং এন্সপু ২১-১৪, ১১-২১, ২৩-২১দা মায়খীবা পীৰগা চেম্পিয়ন ওইখি।

নুপীগী সিঙ্গলসতাই টুৰ্নামেণ্ট অসিগী নম্বৰ ১ সিদ্দেদ শান্নরোয় চাইনাগী সেন য়ু ফৈ অমসুং থাইলেন্দ দগী টুৰ্নামেণ্টকী ৬ শুবা সিদ্দেদ ৱাটচানোক ইস্তানোনগা শান্নখিবদা চাইনাগী শান্নরোয় অদুনা ২২-২০, ২১-১৮দা থোইৱগা নুপীগী সিঙ্গলস টাইটল লৌখি।

নুপীগী দবলসতাই জপানগী পেয়র সিহো টনাকা অমসুং কোহাৰ য়োনেমোটোনা চাইনাগী দুয়ু অমসুং লি হিন ছইবু ২১-১৯, ১৪-২১, ২১-১৩দা মায়খীবা পীদুনা কাংলুপ অদুগী মকোক থোংবা ওম্মখি।

অমৰোমদা টুৰ্নামেণ্ট অসিগী মিক্স দবলসকী কাংলুপ্তা টুৰ্নামেণ্ট অসিগী ২ শুবা সিদ্দেদ পেয়র ওইৱিৰা চাইনাগী ৱাং লি লিয়ু অমসুং হুৱাং দোং পিংনা জপানগী য়ুতা ৱাতানবে অমসুং অৱিসা হিগাসিনোবু ২৪-২২, ২৩-২১দা থোইৱগা চেম্পিয়ন ওইখি।

হুইয়েন লানপাউ স্পোর্টস কুইজ - ১০০

১) লুপ অসি মণিপুৰ সৰকাৰদা কুম্ভা ১৯৫৫-৫৬তা ৱেজিষ্টৰ তৌখি। লুপ অসিনা ষ্টেট অসিদা শান্নবগী অশিল অৱাংশিং তৌখি। লুপ অসিনা মশা-মউ ফবা তান্নবগী থৌৱমশিংদসু থৱাই য়াওনা অথোয় অহেন তান্নহল্লি। লুপ অসিগী মমিং পীযু।

২) কুম্ভা ১৯৬২দা কংলাদা পাঙথোকখিবা ষ্টেট গেমসতাই মাহক্কা মৱাথন্দা মকোক ওইখি। মহাকী মমিং পীযু।

৩) ইন্দিয়াগী টিমনা ৱেষ্ট ইন্দিজদা টেষ্ট মেচ শান্নবা চংখিবদা ৱেষ্ট ইন্দিজ গী কেপ্টেন অদুনা ইন্দিয়াগী টিমদা মহাকী তিমদা লমহেনবা ফৰ্ণ্ট বোলৰ অমা য়াওই, মহাক্কা বোল ছনবা চহী ১৮ শুৱবা ৱেষ্ট ইন্দিজ গী শান্নরোয় অমদা মকোক্তা থাখি। মদুনা মহাক্কা 'শোইথ্রে' ফাওবা হায়খিদি। অদুগা ইন্দিয়াগী টিমদা খৱা চেকশিল্লবা হায়খি। অদুম থোকখি, ইন্দিয়াগী কেপ্টেন অদু মহাকী বোলনা মকোক্তা থোয়দা মনাতোন্দা অমসুং মনাকোংদা ই তাৱকখি। মহাক ওপৱেসন তৌখি। ৱেষ্ট ইন্দিজগী কেপ্টেন অদুগী মমিং পীযু।

৪) কৱদা Poloগী শগোলবু সনাবী কৌৱগে?

৫) উংলিবা শক্তম অসি কনানো?

মথক্তা পীৱিৰা ৱাহংশিং অসিগী পাউখুম ওগষ্ট ১৫, শগোলশেন নুমিংকী অয়ুকী পুং ১১ ফাওবগী মনুংদা পাউচে অসিগী ওফিসতাই নংত্ৰগা hueiyensportsquizz@gmail.com দা মেইল ওইনা থাৱিৱকপা য়াগনি। পাউখুম পীৱিৱকপা/থাৱিৱকপা মতমদা মিং, লৈফম, মইহৌ থাক অমসুং কন্টেইন নম্বৰ ময়েক শেংনা ইৱিৱকউ। ৱাহং খুদিংমকী পাউখুম চুন্না নংত্ৰগা মশীং য়ান্না চুন্না পীৱিৱকপা মীওইশিং অদুদগী দ্ৰো ওংচৱগা লাইবক ফবা মীশক অমা খনজগনি। লোয়ননা খল্লবা মীশক অদুদা মনা পীজগনি।

সিটি ওপন টেনিস টুৰ্নামেণ্টত য়ু এস এগী পেয়র গোফ অমসুং মেকলানিনা নুপীগী দবলস টাইটল লৌবা ওমথ্রে

ৱাশিংটন, ওগষ্ট ০৪ (এজেন্সী): য়ুনাইটেদ ষ্টেটস ওফ অমেৰিকা (য়ু এস এ) গী সিটি ৱাশিংটনদা মমাঙ থাগী ২৯দগী পাঙথোকখিবা সিটি ওপন টেনিস টুৰ্নামেণ্টকী ৫১ৱক শুবা মেস ওপন অমদি ৯লক শুবা ৱাহ্‌মেল ওপনগী কন্পিটিসনদা নুপীগী দবলসকী ওইনা টুৰ্নামেণ্ট অসিগী য়ুম্বু লৈবাক অদুগী সি গোফ অমসুং সি মেকনালিনিনা টাইটল লৌথ্রে।

টুৰ্নামেণ্ট অসি নুপাগী সিঙ্গল, নুপাগী দবলস, নুপীগী সিঙ্গলস অমসুং নুপীগী দবলসকী য়াওনা কে টগোৱি ৪ থোক্তা লম্বা তৌৱকপনি। ওৱাং অথেংবদা শান্নখিবা নুপীগী দবলসকীফাইনেলদা টুৰ্নামেণ্ট অদুগী য়ুম্বু লৈবাক কোৱি গোফ অমদি মহাকী পেয়র কেথৱিন মেকনালিনিনা টুৰ্নামেণ্ট অদুগী ৪শুবা সিদ্দেদ পেয়র ওইখিবা য়ু এসকী মাৱিয়া সানচেস অমসুং হুন্দেৱিৰী ফেনি ষ্টোলৱগা লম্বা তৌৱখি।

নুপীগী দবলসকী ফাইনেল মেচ অদুগী অহানবা সেটতাই য়ু এসকী পেয়র গোফ অমসুং মেকনালিনিনা মথোয়গী লম্বা ওইখিবা য়ু এস অমসুং হুন্দেৱিৰী পেয়র অদুগী সাৰ্ভিস



গেম অমা ওম্মা ব্ৰেক তৌবা ওমদুনা মাংজিল থাখিবা অদু মখা তানা ফজবা ওম্মখিবদগী অহানবা সেট অদু মথোয়না ৬-২দা থোইদুনা ফাইনেল মেচ অদুনা সেট ১ মাঙজিল থাদুনা লৈখি।

অমদি মেকনালিনিনা খুদুম চন্দুনা ফাইনেল মেচ অদুগী অনীশুবা সেট অদুসু ৬-২দা থোইদুনা সিটি ওপন টেনিস টুৰ্নামেণ্টকী নুপীগী দবলসকী টাইটল লৌবা ওম্মখি।

সিদ্দেদগ্ৰিসকী ষ্টেফানোস সিসিপাসপু সেট ২-১দা মায়খীবা পীৱমখি। অদুগা মেদবেদেবনা জৰ্মনিগী পিটৰ গোজিকপু থোইৱমখি।

ইন্দিয়াগী নুপামচাগী চহী ১৫ মখাগী ফুটবোল টিমনা পোৰ্ট এফ সিৰু পাঞ্জল ৭-১দা চাওনা হেণ্ডুনা মায়খীবা পীবা ওমথ্রে

বেংকোক, ওগষ্ট ০৪ (এজেন্সী): থাইলেন্দনা ইন্দিয়াগী চহী ১৫ মখাগী ফুটবোল টিমনা এন্সপোজৰ টুৱ অমা শান্নাৱিৰা অসিদা ওসি মফম অদুগী ক্লব পোৰ্ট এফ সিগী চহী ১৫ মখাগী টিম অদুবু পাঞ্জল ৭-১দা মায়খীবা পীথ্রে।

ইন্দিয়াগী চহী ১৫ মখাগী শান্নরোয়শিং অদুনা থাইলেন্দদগী পোৰ্ট এফ সি ক্লবকী চহী ১৫ মখাগী শান্নরোয়শিং অদুগী মায়েক্তা ওৱা এটেক তৌশিনবা ওম্মখি। মেচকী ১৫ শুবা মিনটতাই ইন্দিয়াগী সুভোনা পুশিল্লকখিবা বোল অমা থাইলেন্দ দগী ক্লব অদুগী দিফেন্দৰশিং অদু লাহ্চেজুনা পাস তৌৱকখিবা বোল অমা মফম চানা লৈখিবা ষ্টাইকৰ মণিপুৰি মচা সিদ্দাৰ্থনা মেচকী অহানবা পাঞ্জল অদু চনখি।

মিনট ৫ লৈৱগা সিনাৰ্থনা অমুক্কা হুৱা ফংখিবা বোল অমা মায়েক্তাৱা টিম অদুগী গোল কিপ্পৰ লাহ্চেজুনা কাউশিনখিবদা দিফেন্দৰ অমনা গোল লাইনদা পাঞ্জল ওইদনবা কাউথোকখি।

অহানবা হাফ অদুগী মখা তাৱকপা



মতমদা ইন্দিয়াগী চহী ১৫ মখাগী টিম অদুনা এটেক চথখগী চাং হনবা লৈখিদি। ২৫ শুবামিনটতাই টিম অদুনা শৰুক য়াখিবা মণিপুৰি মহেসননা খাইৱকপা ক্লেস অমা সিদ্দাৰ্থনা মতাং মতম চানা পাঞ্জল ওহ্চেজুনা ২-০দা মাংজিল থাখি।

শান্নবগী ৩৫ শুবা মিনটতাই ইন্দিয়াগী মায়কৈদগী পুশিল্লকখিবা বোল অমা থাইলেন্দগী দিফেন্দৰশিং

অদুনা ওকথোক্কাৱা হোংনবদা মায়কৈ ওম্মখিবদগী মশামকী নেটতাই চঙহুন্দুনা ইন্দিয়াগী ওশুবা পাঞ্জল অদু ওইখি।

মেচ অদুগী অহানবা হাফ লোইগদবা মিনট ১ খন্তাই ওইশিল্লক্লবদা ইন্দিয়াগী মায়কৈদগী সুভো পোলনা পাঞ্জল অমা চল্লগা থাইলেন্দগী পোৰ্ট এফ সি ক্লবকী চহী ১৫ মখাগী টিম অদুগী মায়েক্তা অহানবা হাফ অদুদা ৪-০দা মাংজিল

থারগা চংখি। অনীশুবা হাফ শান্নৱকপা মেচকী ৬৯ শুবামিনটতাই ইন্দিয়াগী মহেসননা ৫শুবা পাঞ্জল চনখি। লোয়ননা টিমমেট হিমানসুনা ৭০ অমসুং ৭৩ শুবা মিনটতাই পাঞ্জল ২ চন্দুনা ৭-০ লৈথ্ৰবা মতুং মেচকী ইঞ্জুৰি টাইমদা থাইলেন্দগী টিম অদুগী মায়কৈদগী পাঞ্জল অমখক চল্লগা ইন্দিয়াগী টিম অদুনা ৭-১দা মায়খীবা পীথ্রে।

ইন্দিয়াগী নুপীগী ৱেষ্টলৰ ভিনেস ফোগটনা পোলেন্দ ওপন টুৰ্নামেণ্টত গোল্ড মেদল ফংথ্রে

ৱাৱসো, ওগষ্ট ০৪ (এজেন্সী): য়ুৰোপকী লৈবাক পোলেন্দগী কোনুং ৱাৱসোদা পাঙথোকপা পোলেন্দ ওপন ৱেষ্টলিং টুৰ্নামেণ্ট ২০১৯গী নুপীগী কিলোগ্ৰাম ৫৩গী কাংলুপ্তা ইন্দিয়াগী ভিনেস ফোগটনা গোল্ড মেদল লৌবা ওম্মথ্রে।

ইন্দিয়াগী ৱেষ্টলৰ ভিনেস ফোগটনা মহাকী কৱিয়ৱদা ওৱাং অথেংবদা ফংখিবা পোলেন্দ ওপন ইণ্টৰ্নেশনল ৱেষ্টলিং চেম্পিয়নশিপগী গোল্ড মেদল অদু থাৱগা অহুৱক শুবা ইণ্টৰ্নেশনল



গোল্ড মেদল ফংবা ওম্মখিবনি। পোলেন্দ ওপন ইণ্টৰ্নেশনল ৱেষ্টলিং টুৰ্নামেণ্ট অদুগী ফাইনেলদা ভিনেস ফোগটনা পোলেন্দগী ৱেষ্টলৰ ৱোজ্জানবু পোইন্ট ৩-২দা হেণ্ডুনা গোল্ড মেদল ফংবা ওম্মখি।

মশাগী চহী ২৩দা ওইৱিৰী ভিনেস ফোগটনা পোলেন্দ ওপন ৱেষ্টলিং টুৰ্নামেণ্ট অসিগী সেমিফাইনেলদা ৱিও ওলিম্পিক গেমেসকী ব্ৰোঞ্জ মেদলিষ্ট স্কিনেদগী সোফিয়া মেটেনবু মায়খীবা পীৱমখি।

ভিনেস ফোগটনা মহাকী মশাগী অৱুফ্কা কাংলুপ অদুনা ইন্দিয়াগী অতোপ্লা ৱেষ্টলৰশিংগা চাংদুৱবদা মকোক ওইবা ওম্মখিবনি। মহাকী ফজবা মশাৱা অদুনা মশাগী কেৱিয়ৱগী থংনা থংননা অহুৱক শুবা ইণ্টৰ্নেলস গোল্ড মেদল লৌবা ওম্মখিবনি।

ইন্দিয়ানা চাইনা অমসুং ন্যু জিলেন্দবু মায়খীবা পীবা ওমথ্রে

ন্যু দিল্লি, ওগষ্ট ০৪ (এজেন্সী): এশিয়াগী লৈবাক অমা ওইৱিৰা মায়ামাৱদা পাঙথোকপা চহী ২৩ মখাগী এশিয়ল মেস ভোলিবোল চেম্পিয়নশিপ ২০১৯গী গ্ৰুপ মেচতাই ইন্দিয়ানা চাইনা অমসুং ন্যু জিলেন্দবু মায়খীবা পীবা ওম্মথ্রে।

টুৰ্নামেণ্ট অসিগী পুল 'দি'দা ইন্দিয়াগী চহী ২৩ মখাগী নুপাগী ভোলিবোল টিম অদুনা অহানবা মেচতাই চাইনাগী টিমবু সেট ৫ শান্নবদা সেট ৩-২দা মায়খীবা পীবা ওম্মখি।

পনবা য়াবদি, ভোলিবোল মশাৱা অসিদা ইন্দিয়াগী ওইনা সেনিয়ৱগী লেভে লদা শৰুক য়াৱকখিবা তোঙান-তোঙানবা ইণ্টৰ্নেশনল টুৰ্নামেণ্টশিংদা এশিয়াগী থাঙনা মায় পাকপা ওপনদা লাক্কিবনি। জ ন্যুৱয়গী শান্নরোয়শিং অদুনা চাইনাবু মায়খীবা পীৱা মতুং ন্যু জিলেন্দবু দগা পুল 'দি'গী অনীশুবা মেচতাই ভোলিবোল টিম অদুনা অহানবা পীখিবা মশাৱা অদুগী হোৱা ফজদুনা সেট ৩-০দা থোইদুনা পুল 'দি'গী পোইন্ট টেবলগী মকোক্তা লৈৱি।

চহী ১৯ মখাগী ইন্দিয়াগী ক্ৰিকেট টিমনা ইংলেন্দগী টিমবু ৱিকেট অমদা মায়খীবা পীথ্রে

লন্ডন, ওগষ্ট ০৪ (এজেন্সী): ইংলেন্দগী কোনুং লন্ডনদা লৈবা কেমসফোৰ্দ্ধকী কাউন্টি গ্ৰাউন্ডনা ইন্দিয়াগী চহী ১৯ মখাগী ক্ৰিকেট টিমনা য়ুম্বু লৈবাক অদুগা ৰংলাদেশকী টিমগা লম্বা তৌৱকখিবা লৈবাক ওগী ওইবা ট্ৰাই সেৱিজ অদুগী ওৱাং শান্নখিবা ৬শুবা ৱাউন্ড ৱোৱিনগী ৱিকেট অমদা মায়খীবা পীথ্রে।

মেচ অদুগী টোৱাই ইন্দিয়াগী টিমনা ওমদুনা বোল্লিং হাৱা তৌখি। মদুদা ইংলেন্দগী চহী ১৯ মখাগী

জুন্যিৱ টিম অদুনা 'অপিবা ওভৰ ৫০গী মনুংদা বোল ১ ৱাংনা মায়েক্ৰ খিবদা ৱন ২০৪ লৌখি। টিম অদুগী মায়কৈদগী ৬শুবা বেটচমেন জে 'াৰ্চ হিলনা ৱন ৪৬ লৌখিবা অদুনা থাইলেন্দগী টিম অদুগী মায়কৈদগী চহী ১৫ মখাগী টিম অদুগী মায়েক্তা অহানবা হাফ অদুদা ৪-০দা মাংজিল

অদুনা ৱন ২০৪ লৌখি। মদুদগী হেণ্ডুনা ২০৫গী টাৰ্গেট অদুদা ইন্দিয়াগী ইনিংসতাই কা হোৱা ফজবা ওমদনা লৈখিদি। অহৌবা ৫শুবা ওভৰদা ওপনৰ কৱৱান ইখবাল ৱন ২দা আউট ওইখি।

অতোপ্লা ওপনৰ য়েসবি জ সৱালনা সিল্ল ২ অমসুং ফোৰ ১০ য়েৱগা ৱন ৭৮ লৌখিবা অদুনা অচৌবা থৌনা পীদুনা মখা তাবা বেটচমেনশিংনা মেচ অদু ৩৭ শুবা ওভৰগী ওশুবা বোলদা ৱিকেট ১দা থোইখি।